



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IT-TMIEN LEGISLATURA

Laqgħa Numru 515

Il-Ħamis, 26 ta' Marzu, 2020

Il-Kunsill Lokali Ta' Kerċem għamel din il-laqgħa permezz ta' Microsoft Teams minħabba s-sitwazzjoni kurrenti tal-COVID-19. Din inżammet fil-5.00 ta' filgħaxija.

PREŻENTI:

Mario Azzopardi – Sindku
Frankie Attard – Kunsillier
Alvin Grech – Kunsillier

SKUŻATI:

Paul Mizzi- Viċi Sindku
Horace Vella – Kunsillier

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqgħa.

515.1 Qari tal-ittri ta' apologiji

Il-Viċi Sindku Paul Mizzi u l-Kunsillier Horace Vella talbu li jkunu skużati minn din il-laqgħa għal raġunijiet personali. Hadd ma sab oġġezzjoni.

515.2 Kunsiderazzjoni u Approvazzjoni tal-Minuti

Inqraw il-minuti tal-laqgħa preċedenti. Dawn ġew approvati u ser jiġu ffirmati aktar tard peress li kulhadd jinsab ġewwa daru.

515.3 Komunikazzjoni mis-Sindku

- 515.3.1 Ic-Cirkularijiet li jintbghatu mid-DLG kollha jghaddu permezz tal-posta elettronika u għalhekk qed jghaddu bhala moqrija.
- 515.3.2 Is-SE spjegat illi illum għalqet il-Mizura 4 u tfajna l-applikazzjoni tal-Kunsill tagħna.
- 515.3.3 Dwar ir-resurfacing ta' Triq il-Gojgin, waqt li kien għaddej ix-xogħol, ġie nnutat illi hemm għalqa partikolari illi hierġa 'l barra aktar mill-linja u għalhekk il-bankina ma setgħetx tibqa' għaddejja bi dritt. Wara li hadna l-pariri meħtieġa mingħand l-Avukat u l-Perit tal-Kunsill, il-Kunsill ma jistax jaqbad u jaqta' l-linja hu peress li s-sid imbagħad ikun f'pożizzjoni li jieħu azzjoni legali. Għalhekk ġie diskuss mal-kuntrattur, illi l-kuntrattur stess jipprova jitkellem ma' sid l-għalqa u naraw jaċċettax li tinqata' l-linja.
- 515.3.4 Il-Kunsill reġa' kiteb lis-Supretendent tal-Pulizija dwar il-problema tat-trakkijiet minħabba li nhar is-27 ta' Frar 2020 reggħu waqgħu xi ġebel minn fuq trakk fi Pjazza Salvatore Busuttil u Triq Wied il-Lunzjata.
- 515.3.5 Dwar il-permess tal-ġibjun ta' Qasam San Ġorġ, is-SE infurmat lill-Kunsill illi l-Perit tefa' l-applikazzjoni mal-PA. Hija fakkret illi dan il-proġett qed isir b'kollaborazzjoni mal-Ministeru għal Għawdex b'fondi tal-UE iżda l-Kunsill mhux ser ikun qed jiffinanzja dan il-proġett.
- 515.3.6 Minħabba s-sitwazzjoni kurrenti tal-COVID-19, l-AKL qassmet maskli u ngwanti lil kull Kunsill.
- 515.3.7 Is-SE qalet illi kellna ħafna firem fuq il-petizzjoni li saret mill-Kunsill Lokali tan-Nadur dwar il-problema li qed jaffaċċjaw xi resident min-Nadur dwar ir-registrazzjoni tal-art.
- 515.3.8 Irċevejna Ċirkulari illi l-bereġ tat-tabib fl-irħula t'Għawdex ser jingħalqu minħabba l-COVID-19.
- 515.3.9 Il-Librerija Ċentrali ta' Malta avżat ukoll illi ser tkun qed tagħlaq il-libreriji kollha madwar Malta u Għawdex minħabba l-COVID-19.

- 515.3.10 Il-Kunsill Lokali tagħna kellu ukoll jieħu diversi miżuri sabiex jipproteġi kemm lill-istaff, lill-ħaddiema u anke lil dawk kollha li jżuru l-Kunsill. Is-servizzi tal-posta u ħlasijiet oħra huma temporanjament wieqfa.
- 515.3.11 Thassret ukoll attivita' li kienet ser issir mill-MTA għal xi studenti li kienu ser iżuru l-mini ta' Santa Lucija, dan minħabba l-COVID-19.

515.4 Coronavirus (COVIC-19)

Is-Sindku qal li kif diġa' semmejna qabel, ġew sospizi temporanjament xi servizzi. Huwa rringrazzjoni lis-Sur Mario Fava, il-President tal-AKL, li ta għajna kbira biex din il-problema tiġi affaċjata bl-aħjar mod possibli. Huwa qal ukoll illi saret platform fuq Facebook bl-isem ta' YouSafe biex inkunu f'kuntratt mar-residenti tagħna. Hawnhekk, is-Sindku semma li fuq YouSafe stess, kien hemm min issuggerixxa illi nżidu l-ġbir ta' borża sewda fil-ġimgħa peress li ħafna nies qed joqogħdu aktar id-dar. Il-Kunsill iddiskuta din il-materja u ra illi s'issa jidher li m'hemmx il-bżonn imminenti tagħha iżda jekk isir lockdown totali forsi jkun hemm il-bżonn u naraw dakinhar.

515.5 Miżura 4

Kif tkellimna qabel, din il-Miżura għalqet illum u aħna tfajna l-applikazzjoni tagħna lbieraħ. Is-Sindku fakkar illi din l-applikazzjoni hija sabiex issir picnic area fejn l-Għadira.

515.6 Offerta ta' Resurfacing fi Triq ta' Doti u Triq Qasam San Pawl

Is-Sindku qal li din l-offerta ngħatat lil PRA Contruction Ltd. Illum gab il-kuntratt iffirmit u l-garanzija u għalhekk issa nistennew li jibda x-xogħol.

515.7 Rapport Amministrattiv għas-sena 2019

Is-Sindku spjega illi r-Rapport Amministrattiv kellu jsir sal-15 ta' April iżda minħabba l-ħafna affarjiet li nqalgħu bil-COVID-19 ma laħħaqniex u għalhekk ser jgħaddi għal laqgħa li jmiss.

515.8 Data Protection Officer

Is-SE spjegat illi d-DPO beda x-xogħol tiegħu fil-Kunsill Lokali tagħna u wara laqgħa li kellha miegħu talabha sabiex il-Kunsill jiddeciedi dwar kemm-il sena għandhom

jinżammu l-Kunsill dawk id-dokumenti li jkun fihom dettalja tan-nies u ma jkunux ta' mportanza għal Kunsill jew ta' storja tal-Kunsill. Dawn ikunu jinkludu dettalji bħal lista' ta' nies għall-ħargiet li jsiru mill-Kunsill, dettalji ta' min jibbukja għal bulky refuse, eċċ. Il-Kunsill Lokali iddeċieda illi dawn id-dokumenti jistgħu jitneħħew wara ħames snin.

515.9 Ambaxxatur Lokali taż-Żgħażagħ

Is-Sindku qal illi l-Kunsill tagħna ilu ma jkollu Ambaxxatur Lokali taż-Żgħażagħ peress li anke konna ħriġna espressjoni ta' nteress u ħadd ma avvicinana u ma stajniex insibu. Huwa qal li tkellem mas-Sinjorina Abigail Micallef li uriet ix-xewqa li tirrappreżenta ż-żgħażagħ tar-raħal tagħna. Huwa qal li Abigail diġa' qegħda f'diversi gruppi fir-raħal u hija żagħżugħa attiva. Il-Kunsill qabel li jaċċettaha bħala Ambaxxatur. Hawnhekk is-Sindku rringrazzja lil Sarah Xiberras li kienet l-Ambaxxatur għal diversi snin sakemm għalqet it-18-il sena.

515.10 Ilmenti u Suggerimenti

Is-Sindku qal illi saret talba sabiex issir bankina fi Triq il-Ġojjin kantuniera ma' Triq ix-Xagħri. Ħadd ma sab oġġezzjoni.

515.11 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

515.12 Tmien tal-Laqqgħa u data tas-seduta li jmiss.

Il-laqqgħa ntemmet fis-6pm u giet aġġornata għall-Ħamis 23 ta' April 2020 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv